

قرآن مجید کی اخلاقی اور قانونی تعلیمات

از قلم: مولانا محمد طاہرین

الحمد لله رب العالمين، والصلاة والسلام على سيد الانبياء والمرسلين
محمد وعلى آله واصحابه اجمعين، اما بعد فقد قال الله عز وجل في كتابه
المبين: ان الله يامر بالعدل والاحسان وايتنا آذى القرظي ويثني عن الفحشاء
والنكر والبغى يعظكم لعلكم تذكرون، صدق الله العلي العظيم

میرے مقالے کا موضوع ہے: "قرآن مجید کی اخلاقی اور قانونی تعلیمات" اور مقصد، قرآن مجید کی
اخلاقی اور قانونی تعلیمات کا مختصر تعارف پیش کرنا اور کچھ ان خصوصیات اور مزایا پر روشنی ڈالنا ہے جو
ان دو قسم کی قرآنی تعلیمات کو ایک دوسرے سے جدا اور تمیز کرتی نہیں، لیکن چونکہ گفتگو کا محور اور مدار قرآن مجید
ہے، لہذا مناسب سمجھتا ہوں کہ اصل مقصد سے پہلے کچھ خود قرآن مجید کے بارے میں بھی عرض کر دیا جائے۔
ہمارے اعتقاد کے مطابق، قرآن مجید، صحیف سماویہ میں سے آخری صحیفہ اور کتب الہیہ میں سے
انتہائی کتاب ہے جس کا نزول، آخری نبی و رسول حضرت محمد مصطفیٰ صلی اللہ علیہ وسلم پر ہوا جب وحی و رسالت
کا مقدس سلسلہ اپنے انتہائی درجہ کمال کو پہنچا، اور یہ کہ قرآن مجید رشد و ہدایت کے لحاظ سے ایک نہایت
جامع اور مکمل کتاب، حقائق و معارف کا بجزنا پیدا کن، بصائر و عمیر کا گنج گراں مایہ، اور معنوی و صوری
عناصر کے اعتبار سے نبی آخر الزمان کا ایک دائمی مجزہ اور آپ کی صداقت پر روشن اور لاخواب دلیل
ہے، اور یہ کہ سابقہ کتب سماویہ میں جو ہدایات و تعلیمات منفرق طور پر دی گئی تھیں وہ قرآن مجید میں اپنی
صحیح ترین، کامل ترین، جامع ترین اور احسن ترین صورت میں موجود اور جلوہ گر ہیں اور قرآن حکیم اپنے
سے پہلے نازل شدہ کتابوں کا مصدق اور مہین ہے، اور چونکہ اس کی حفاظت کا ذمہ خود اللہ تعالیٰ
نے لیا ہے لہذا بغیر کسی تغیر و تبدل اور ترمیم و تنسیح کے اس کا اپنی حقیقی صورت میں محفوظ اور تاقیت
قائم رہنا، اس کی وہ امتیازی خصوصیت ہے جو اس سے پہلے کی کسی الہامی کتاب کو نصیب نہیں ہوئی
پھر جب ہم یہ کہتے ہیں کہ قرآن حکیم رشد و ہدایت کے لحاظ سے ایک کامل نظام زندگی اور

جامع دستوریات ہے تو اس کا کبھی یہ مطلب نہیں ہوتا کہ اس کے اندر حیاتِ انسانی کے تمام جزوی مسائل کے لیے تفصیلی احکام موجود و مذکور ہیں کیونکہ یہ مطلب بڑا بیخود غلط ہے، بلکہ اس کا مطلب یہ ہوتا اور یہی ہو سکتا بھی ہے کہ اس کے اندر حیاتِ انسانی کے ہر شعبہ سے متعلق ایسے بنیادی اصول و تصورات بنیاد و کمال موجود ہیں جن میں تمام جزوی مسائل کے لیے کلی و اجمالی ہدایت و راہنمائی پائی جاتی ہے۔ اور اُن کی روشنی میں عقل و فکر رکھنے والے ہر جزوی مسئلہ کا اسلامی حل اور شرعی حکم بخوبی معلوم و متعین کر سکتے ہیں۔

اسی طرح قرآن مجید کے اصول و تصورات کے مجرے کو حفظِ نظام سے تعبیر کرنے کا مطلب یہ ہوتا ہے کہ وہ بے ربط قسم کے منتشر اور بکھرے خیالات نہیں بلکہ عقلی ترتیب کے ساتھ باہم گرا کر مربوط و منظم، اور سب کے سب بلا واسطہ اور بالواسطہ طور پر ایک متعین مقصد سے اس طرح ہم آہنگ و وابستہ ہیں جس طرح کسی گل کے تمام اجزاء، گل کے مقصد و وجود سے وابستہ اور ہم آہنگ ہوتے ہیں۔

قرآن مجید میں جتنی بھی ہدایات و تعلیمات ہیں وہ تمام متر بندوں کے فائدہ کے لیے ہیں اُن سے مقصود انسانوں کی ہمہ جہتی فوز و فلاح ہے۔ دنیوی بھی اور اخروی بھی، مادی بھی اور روحانی بھی، انفرادی بھی اور اجتماعی بھی، جہان تک اخروی فوز و فلاح کا تعلق ہے۔ قرآن مجید کے اپنے بیان کے مطابق اُس کا مطلب ہے: عذابِ جہنم سے دوری اور جنت کی سکونت اور حضوری، یعنی خوف و حزن سے پاک، ابدی اور لازوال امن و اطمینان کی زندگی جس میں ہر خواہش کے پورے ہونے کی مکمل ضمانت اور اُس کی تسکین کا پورا سامان ہو: **لَهُمْ فِيهَا مَا يَشَاءُونَ وَ لَهُمْ مَا يَشْتَهُونَ**۔ جنت میں جتنیوں کے لیے وہ سب کچھ ہو گا جو وہ چاہیں گے اور جس کی اُن کے اندر اشتہاء اور خواہش پیدا ہوگی۔ اور انسان کی دنیوی فرد و فلاح کا مطلب ہے: خوف و حزن سے خالی پابدار امن و اطمینان کی وہ خوشگوار زندگی نصیب ہونا جو اسباب کے ذریعے تمام فطری تقاضوں کی تکمیل اور تسکین سے وجود میں آتی ہے۔ اور جس کی طلب و خواہش ہر انسان کے اندر فطری طور پر پائی جاتی ہے۔ نیز جس میں انسان کی خلافتی و تکلیفی صلاحیتوں کو ابھرنے اور بروئے کار آنے کا موقع ملتا ہے۔ جو اس شبائے کائنات میں نصرف کرنے اور ان سے فائدہ اٹھانے کی غرض سے اُسے ودیعت کی گئی ہیں۔

قرآن حکیم انسان کی دنیوی فلاح و کامیابی کے لیے ایک ایسے معاشرے کا قیام ضروری قرار دیتا ہے جس میں عدل اور احسان کا دور در در ہو، یعنی جس میں نہ صرف یہ کہ بلا کسی تخصیص و امتیاز ہر فرد کے ہر قسم کے حقوق ٹھیک ٹھیک اور پورے پورے محفوظ ہوں اور کسی کی کوئی حق تکلیف نہ ہو۔

رہی ہو بلکہ افراد اپنے حقوق کا ایک دوسرے کے لیے ایثار کرتے اور فیاضی کے ساتھ ایک دوسرے سے پیش آتے ہیں، اور غالباً یہ اس لیے ضروری قرار دینا ہے کہ اگر اس دنیا میں کسی فرد کو پابدار امن و اطمینان کی وہ خوشگوار اور ترقی بدوش زندگی مل سکتی ہے جسے قرآن مجید نے حیاتِ طیبہ، حیاتِ حسنہ، عیشہ و راضیہ اور بشریٰ وغیرہ سے تعبیر فرمایا اور ایمان کے ساتھ عملِ صالح کرنے والوں کو یقین دلایا ہے کہ انہیں بطور جزاء، آخرت کی جنت سے پہلے، اس دنیا میں بھی ہم حیاتِ طیبہ اور حسنہ سے نوازیں گے، تو ایسی زندگی ایک فرد کو صرف ایسے ہی انسانی معاشرے میں مل سکتی ہے جس میں عدل اور احسان کی کار فرمائی اور عملداری ہو، کیونکہ یہ ایک امر واقعہ اور ناقابل انکار تاریخی حقیقت ہے کہ جس معاشرے میں ظلم و ستم تعلق ہو اور افراد کے حقوق پوری طرح محفوظ نہ ہوں اس میں دیرسوز ایسے حالات ضرور رونما ہو کر رہتے ہیں۔ جو پورے معاشرے کو بدامنی و بے یقینی میں مبتلا کر کے رکھ دیتے ہیں اور ظلم و مظلوم دونوں کو تباہی و بربادی سے دوچار ہونا پڑتا ہے۔

قرآن مجید کے متعلق یہ چند اصولی باتیں عرض کرنے کے بعد، اب میں پہلے قرآنی تعلیمات کا ایک عمومی اور اجمالی تعارف اور پھر اس کی اخلاقی اور قانونی تعلیمات کا، خصوصی اور تفصیلی تعارف پیش کرنا چاہتا ہوں،

قرآن مجید کے مطالعے سے واضح ہوتا ہے کہ اس کے اندر انسانی فوؤد و فلاح اور بشری نجات و سعادت کے متعلق جو ہدایات و تعلیمات ہیں ان کا ایک بڑا حصہ ایمانی عقائد سے تعلق رکھتا ہے، ایمانی عقائد سے مراد ہیں: اللہ کی ذات و صفات کا عقیدہ، اللہ کے ملائکہ اور فرشتوں کا عقیدہ، اللہ کی آسمانی کتابوں کا عقیدہ، اللہ کے نبیوں اور رسولوں کا عقیدہ، حیاتِ بعد الممات، حشر و نشر، قیامت اور آخرت کی حساب و کتاب اور جزاء و سزا کا عقیدہ، ان عقائد میں سب سے بنیادی اور اساسی عقیدہ اللہ کی ذات و صفات اور توحید کا عقیدہ ہے جو تمام اسلامی تعلیمات کے لیے خشتِ اول اور سنگِ بنیاد کی حیثیت رکھتا ہے باقی عقائد اسی پر مبنی اور اسی کے فروع اور لوازم ہیں ان عقائد کا چونکہ ماوراء محسوسات اور مابعد الطبیعیات حقیقتوں سے تعلق ہے لہذا ایمانی عقائد سے متعلق ان تعلیمات قرآنی کو مابعد الطبیعیاتی تعلیمات سے تعبیر کیا جاسکتا ہے، دراصل یہی وہ تعلیمات ہیں جو علمِ اسلام کا موضوع بنیں اور طولِ طویل اور دور از کار مشکلاً نہ مباحثت نے ان کو بڑی طرح الجھا کر رکھ دیا، بہر حال میں یہاں مناسب سمجھتا ہوں کہ ان اعتقادی تعلیمات کے انفرادی پہلو کی بھی کچھ وضاحت عرض کی جائے۔

قرآن حکیم انسانی فوز و فلاح کی خاطر، جس قسم کا مثالی انسانی معاشرہ تجویز کرنا اور اس کے قیام پر زور دیتا ہے اس کے دو پہلو ہیں، ایک ذہنی و فکری اور دوسرا خارجی و عملی، ذہنی و فکری پہلو کے وجود میں آنے کا دار و مدار قرآن مجید کی انہی اعتقاد دی اور ایمانی تعلیمات پر ہے، دراصل ان ہی اعتقاد دی اور ایمانی تعلیمات سے وہ خاص طرح کا ذہنی و فکری ماحول تیار ہوتا ہے جو قرآن مجید کی عملی تعلیمات کے عمل میں آنے اور پائیداری کے ساتھ قائم رہنے کے لیے ضروری و ناگزیر ہے۔ مطلب یہ کہ جس معاشرے میں وہ خاص طرح کا ذہنی ماحول موجود نہ ہو اس کے اندر اسلام کی عملی تعلیمات پر پہلے تو پوری طرح عمل میں نہیں ہو سکتا اور اگر کسی طور عمل ہو جائے تو پائیداری کے ساتھ قائم نہیں رہ سکتا، مثلاً اسلام کی ان عملی تعلیمات کو پیچھے جو باہمی معاملات سے تعلق رکھتی اور جن کا یہ تقاضا ہے کہ دُنیا کے ہر انسان کے ساتھ یکساں عدل و انصاف کیا جائے، ظاہر ہے کہ ان تعلیمات پر پوری طرح اور صحیح طریقے سے ہی انسان عمل کر سکتا ہے جس کے ذہن میں عدل و انصاف کا نہایت وسیع اور عالمگیر جذبہ ہو یعنی جس کا دائرہ خاص رنگ، نسل، وطن، زبان سے تعلق رکھنے والے انسانوں اور مخصوص قوم، قبیلے اور خاندان کے افراد تک محدود نہ ہو بلکہ ہر کسی تخصیص و امتیاز لپوری انسانیت تک وسیع اور متحد ہو، جبکہ وہ انسان ایسی تعلیمات پر ٹھیک طریقے سے عمل نہیں کر سکتا جس کے اندر جذبہ عدل تو ہو لیکن خاص رنگ و نسل، وطن و قوم اور قبیلے و خاندان سے تعلق رکھنے والے افراد تک محدود ہو، اور یہ حقیقت ہے کہ جذبہ عدل میں عالمگیر ہوتے صرف اللہ رب العالین کے عقیدے سے پیدا ہو سکتی ہے دوسرے کسی عقیدہ سے پیدا نہیں ہو سکتی، یہاں یہ واضح کر دینا ضروری ہے کہ جہاں تک مطلق جذبہ عدل کا تعلق ہے ہر انسان کے اندر پیدا ہونے والی طور پر موجود ہوتا ہے تعلیم و تربیت سے صرف اس کی شکل کی تعین و متحد ہوتی ہے، ٹھیک یہی حال جذبہ احسان و ہمدردی کا بھی ہے ایمانی عقائد کی تعلیم سے وہ پیدا نہیں ہوتا بلکہ اللہ رحمان و رحیم اور مغفور و حلیم کے عقیدے سے اس میں عالمگیر وسعت پیدا ہوتی اور وہ بلا تخصیص و امتیاز تمام انسانوں تک پھیل جاتا ہے لہذا جس انسان کے اندر احسان و فیاضی کا وسیع و عالمگیر جذبہ ہو وہ اسلام کی ان عملی تعلیمات پر پُراستی اور بخوشی عمل کر سکتا ہے جو بردار احسان پر مبنی اور نیا رنگ کا تقاضا کرتی ہیں، اسی طرح اسلام کی ان عملی تعلیمات پر جو عبادات سے تعلق رکھتی ہیں۔ وہ شخص خوشی و دو طبی کے ساتھ عمل کر سکتا ہے جس کے دل میں اللہ کی ذات و صفات اور آخرت کی جزا و سزا کا اعتقاد و یقین ہو اور وہ ان پر سچا ایمان رکھتا ہو، غرضیکہ ایمانی عقائد کی تعلیم سے ایک ایسا ذہنی پس منظر تیار ہوتا اور ایسا اخلاقی ماحول وجود میں آتا ہے جو اسلام کے عملی نظام کے لیے بنیاد کی حیثیت رکھتا ہے۔

اعتقادی و ایمانی تعلیمات کا ایک بڑا فائدہ یہ کہ ان سے انسان کو ان بنیادی سوالات کے جوابات مل جاتے ہیں جو کائنات کے آغاز و انجام، انسان کے مبداء و معاد، کائنات میں انسان کی حیثیت و پوزیشن، نبی و شراور سبکی و ہدی کی حقیقت کے بارے میں انسانی عقل و ذہن میں پیدا ہوتے اور جواب نہ ملنے پر اسے مضطرب و بے چین رکھتے ہیں۔

اسی طرح ایمانی عقائد سے انسانوں کو نبی و رسول کی صورت میں خیر و نیکی اور صلاح و تقویٰ سے کا ایک کامل نمونہ اور مثالی پیکر ملتا ہے جس سے انہیں عملی زندگی میں نیکی و تقویٰ اور عدل و احسان کے عملی مطالب کو جاننے میں مدد ملتی اور یہ معلوم ہوتا ہے کہ سیرت و کردار کے لحاظ سے ایک کامل و بہترین انسان کی عملی تصویر کیا ہے۔

قرآنی تعلیمات کا ایک دوسرا بڑا حصہ دینی عبادات سے تعلق رکھتا ہے، تعلیمات کے اس حصہ سے مراد وہ تعلیمات ہیں جو صلوٰۃ، زکوٰۃ، روزے، حج و عمرے، صدقہ و قربانی اور تبلیغ و جہاد وغیرہ سے تعلق رکھتی ہیں یہ تعلیمات دراصل اُس تعلیم پر مبنی ہیں جو اللہ کی ذات و صفات سے متعلق قرآن مجید میں مذکور ہے کیونکہ جہاں اللہ کی ذات و صفات کے متعلق اعتقاد و ایمان موجود نہ ہو وہاں اللہ کی کسی عبادت کا خیال ہی پیدا نہیں ہوتا، پھر غور سے دیکھا جائے تو ان عبادات کا بھی اُس مثالی معاشرے کی تشکیل سے گہرا اور مضبوط تعلق ہے جو اسلام بردے کار لانا چاہتا ہے اور جس کے کچھ خدوخال کا پہلے ذکر کیا گیا، اُس عادلانہ معاشرے کی تشکیل میں عبادات کا جو رول اور کردار ہے وہ یہ کہ عبادات کے ذریعے ایک طرف ذہنوں میں ایمانی عقائد اور ان سے تشکیل شدہ احساسات نیکی و تقویٰ اور جذبات عدل و احسان، زندہ، بیدار، تازہ اور اجاگر رہتے ہیں جن کی تحریک سے اعمال صالحہ کا صدور ہوتا ہے۔

اور دوسری طرف ان عبادات پر عمل درآمد سے نفس انسانی کی اصلاح و تربیت ہوتی لہذا بندہ مومن اُن احکام کی تعمیل اور پابندی میں زیادہ وقت محسوس نہیں کرتا جو اجتماعی زندگی کے مختلف پہلوؤں کے متعلق قرآن مجید نے تجزیہ کیے ہیں بلکہ اس کے لیے ان پر عمل کرنا آسان ہو جاتا ہے، بشرطیکہ وہ عبادات صحیح ایمانی عقیدہ کے ساتھ سونچ سمجھ کر محض اللہ کی رضا و خوشنودی کی خاطر ادا کی جائیں، مطلب یہ کہ جو عبادات اللہ کے متعلق شرک آمیز عقیدے، ریاکاری اور بے سوچے سمجھے محض عادت اور رسم

کے طور پر ادا کی جاتی ہیں ان سے مذکورہ فوائد حاصل نہیں ہو سکتے، نہ اس قسم کی عبادات، عبادت کرنے والے کو برائیوں سے روکتی اور نہ نیکیوں اور اچائیوں پر ابھارتی ہیں اور نہ ان کے ذریعے وہ سازگار ذہنی فضا تیار ہوتی ہے جو اسلام کے عملی نظام کے نفاذ اور عمل میں آنے کے لیے ضروری

اور ناگزیر ہے۔

ان دو قسم کی تعلیمات کے ساتھ قرآنی تعلیمات کا ایک بڑا حصہ وہ ہے جو اجتماعی زندگی کے مختلف امور و معاملات سے تعلق رکھتا اور جن پر عمل کرنے سے ایک ہر لحاظ سے معتدل و متوازن معاشرہ وجود میں آتا ہے جس کے اندر ہر ہر فرد کے لیے پائدار امن و اطمینان کی ضمانت ہوتی ہے، اس تیسری قسم کی تعلیمات میں سے بعض معاشرتی نوعیت کی ہیں جن میں سرفہرست وہ تعلیمات آتی ہیں جو خاندانی اور عائلی زندگی سے تعلق رکھتی ہیں جیسے نکاح، مہر، نفقہ، طلاق، عدت، رضاعت، پرورش اولاد، اطاعت و محبت والدین، حقوق زوجین سے متعلق تعلیمات، قرابتداروں کے حقوق، وصیت اور وراثت، نینر پڑوسیوں، مسکینوں، یتیموں، معذوروں، مسافروں کے حقوق و مراعات سے متعلق تعلیمات، عورتوں اور غلاموں سے حسن سلوک، نیکی کے کاموں میں ایک دوسرے سے تعاون، نبی آدم کی حیثیت سے ہر آدمی کے احترام، باہمی میل جول میں مساوات، ایک دوسرے کے گھر میں آنے جانے اور کھانے پینے، مجالس میں شریک ہونے کے آداب، میل ملاپ میں محرم اور غیر محرم اور بالغ اور نابالغ کے درمیان فرق اور خواتین کے لباس اور حجاب سے متعلق تعلیمات بھی معاشرتی نوعیت کی ہیں، انہی معاشرتی تعلیمات میں وہ تعلیمات بھی داخل ہیں جن میں لعن طعن، غیبت و چغلی ایک دوسرے کا مذاق و تمسخر اڑانے، ایک دوسرے کو بڑے ناموں اور بڑے القاب سے پکارنے، دوسروں کے چھپے عیبوں کی جستجو کرنا اور ٹوہ لگانے، رنگ و نسل، نسب خاندان قبیلے کی بنا پر خود کو تشریف اور دوسرے کو حقیر و ذلیل سمجھنے کی مانعت ہے نیز وہ تعلیمات بھی جن میں ہر مظلوم کی حمایت اور بھگڑنے والوں کے درمیان عدل و انصاف کے ساتھ صلح و صفائی کرنے کا حکم ہے، بہر حال ان معاشرتی تعلیمات کا مقصد افراد معاشرہ کے باہمی تعلقات کو مستحکم اور خوشگوار بنانا ہے۔

اس تیسری قسم کی اجتماعی تعلیمات میں سے کچھ معاشی نوعیت کی ہیں ان میں وہ تمام تعلیمات شامل ہیں جو قدرتی وسائل رزق سے رزق حاصل کرنے، استیغاب رزق اور کسب معاش کے لیے سہی و محنت اور جدوجہد کرنے، مال و متاع کمانے میں حلال و جائز طریقوں سے کام لینے اور حرام و ناجائز طریقوں سے بچنے، شخصی ملکیت کے جواز اور اثبات، انتقال ملکیت کے اسباب، تجارتی لین دین اور خرید و فروخت میں عدل و قسط، ماپ تول میں کمی بیشی، اکل بالباطل، ربا، میسر و قمار، رشوت، چوری کی مانعت سے متعلق ہیں، اسی طرح وہ تعلیمات بھی معاشی نوعیت کی ہیں جن میں تجارت، زراعت، گل بانی، اجرت پر محنت و مزدوری کرنے کا ذکر، اور ان لوگوں کی مذمت ہے جو محض جمع کرنے، بڑے سے بڑے مالدار

بننے اور دوسروں پر اپنی مالی برتری جتانے کی غرض سے مال و منال کا تے اور ذخیرہ کرتے ہیں، اور جن کے اندر انفاقِ مال میں اسراف و تبذیر سے بچنے اور میانہ روی اختیار کرنے کا حکم ہے اور جن میں انفاق فی سبیل اللہ، زکوٰۃ و صدقات، قرضِ حسنہ کا بیان ہے۔ نیز جن میں مالِ غنیمت، فے، جزئیہ کے احکام اور تقسیمِ مال کے ضابطے ہیں، بہر حال ان معاشی نوعیت کی تعلیمات سے مقصود یہ ہے کہ معاشرے کے تمام افراد کو معاشی خوشحالی کے ساتھ معاشی ترقی کے بھی مواقع حاصل ہوں، یعنی نہ صرف یہ کہ معاشرے کے ہر ہر فرد کو کسی دشمنی شکل میں بالفعل اتنا سامان معاش ضرور میر جو جس کے بغیر عام طور پر ایک انسان اپنی طبعی عمر تک نا اطمینان کے ساتھ زندہ رہ سکتا ہے اور نہ اپنے متعلقہ قرائضِ ٹھیک طور پر انجام دے سکتا ہے جو مختلف حیثیات سے اُس کے ذمہ پر عائد ہوتے ہیں، بلکہ اس کے ساتھ اس کے لیے ضرورت سے زیادہ سامانِ معاش کما سکنے کا موقع بھی ہو کیونکہ انسان صرف یہی نہیں چاہتا کہ اس کے پاس بغیر ضرورت سامانِ معاش ہو بلکہ یہ بھی چاہتا ہے کہ اس کے پاس اپنی ذاتی ضرورت سے زائد رزق و مال بھی ہو تاکہ وہ اُسے مصارفِ خیر میں خرچ کر کے خالق اور مخلوق کی خوشنودی اور اخلاقی و روحانی ترقی حاصل کر سکے۔

قرآن مجید کی ان اجتماعی تعلیمات میں سے کچھ تعلیمات سیاسی نوعیت کی بھی ہیں اور یہ وہ تعلیمات ہیں جن میں خلافت، حکومت، بادشاہت، ملک، حکام، اولوالامر، شوریٰ اور ایسے امور کا ذکر ہے جو بطور خاص ریاست و حکومت سے تعلق رکھتے اور اُس کے فرائض و وظائف میں شمار ہوتے ہیں، جیسے ظلم و فساد کا استیصال اور اس کی جگہ معاشرے میں عدل و قسط کا قیام، یعنی افراد کے ہر قسم کے حقوق کا مکمل اور ٹھیک ٹھیک تحفظ، لوگوں کے باہمی نزاعات میں عدل و انصاف کے مطابق عدالتی فیصلے، جرائم کے اعداد کے لیے مجرموں کو سزائیں دینا اور حدود و تعزیرات جاری کرنا، دشمنوں کے وار سے بچنے اور اُن کا مقابلہ کرنے کے لیے فوج اور سامانِ جنگ کی تیاری اور دفاعی تدابیر اختیار کرنا، غیر مسلموں سے معاہدات کرنا، لوگوں کو اُن کے دینی و دنیوی فرائض و واجبات کی ادائیگی پر آمادہ اور تعلیم تبلیغ اور جہاد کا انتظام و اہتمام کرنا، انفرادی و اجتماعی مسائل کو دور کر کے لوگوں میں اتحاد، تنظیم اور یکجہالت پیدا کرنا، معاشرے سے اُن اسباب و محرکات کو مٹانے کی کوشش کرنا جو برائیوں کو جنم دیتے اور بدامنی و بے چینی کا باعث بنتے ہیں، نیز ایسے عظامی اور وقتی قسم کے اجتماعی مسائل کا حل یا بھی صلاح و مشورے سے تلاش و تجویز کرنا جن کا فائدہ و ضرر پورے معاشرے سے

معاشرے کو پہنچتا ہو اور جن کے متعلق قرآن و سنت میں صرف اصولی ہدایت پائی جاتی ہو، اسی طرح اجتماعی

بیت المال کے لیے زکوٰۃ، صدقات، تقسیمات، نفے، خمس، جزیہ و خراج کے اموال جمع اور پھر ان کو ان کے مقررہ مصارف میں خرچ کرنا، وغیرہ ظاہر ہے کہ یہ تمام مذکورہ امور حکومت دریاست سے تعلق رکھتے اور سیاست کی تعریف میں آتے ہیں، اور جن کا مقصد پر امن اجتماعی ماحول اور سلامتی کی فضا قائم کرنا اور اپنے اجتماعی نصب العین کی طرف بڑھنا ہے۔

قرآنی تعلیمات کا ایک خاصا حصہ وہ بھی ہے جو یہ بتاتا ہے کہ دو اچھے صفات کیا ہیں جن سے ایک مسلمان کو مزین اور آراستہ ہونا چاہیے، اور وہ بُرے اوصاف کیا ہیں جو ایک مسلمان کے اندر نہ ہونے چاہئیں، اچھے صفات کی مثال، صداقت، امانت، شجاعت، سخاوت، وعدہ دہانی، پاکدامنی، نفاذت، تواضع، عاجزی، نرمی، مہربانگی، عفو و درگزر، استغناء، دوسروں کی ہمدردی و خیر خواہی وغیرہ اور بُرے اوصاف: جیسے کذب و جھوٹ، خیانت، بزدلی، بخل، عہد شکنی، بے حیائی، گندگی، فخر و تکبر، سسر لانچ و دشمنی و حسد مزاحمی، غیظ و غضب، کتمان حق، مصلحت پرستی، نفاق وغیرہ، ان تعلیمات سے فرد کی انفرادی اور شخصی سیرت کی تعمیر ہوتی اور وہ ایک مثالی اسلامی معاشرے کا بہترین رکن ثابت ہوتا ہے گویا ان تعلیمات کا بھی اس مثالی معاشرے سے خصوصی تعلق ہے جس کا قیام اسلام کے پیش نظر ہے۔

اب میں اپنے مقالے کے اصل مقصد یعنی قرآن کی اخلاقی اور قانونی تعلیمات کے بارے میں کچھ عرض کرنا چاہتا ہوں۔ قرآن مجید میں اجتماعی امور و معاملات سے متعلق جو تعلیمات ہیں خواہ وہ معاشرتی نوعیت کی ہوں یا سماجی و اقتصادی نوعیت کی، سیاسی نوعیت کی ہوں یا ثقافتی اور تہذیبی نوعیت کی، اسی طرح وہ ایجابی نوعیت کی ہوں یا اتناہی نوعیت کی، یعنی ان میں کسی کام کے کرنے کا حکم ہو، یا کسی کام سے منع کیا گیا ہو، لحاظ درجہ اور مرتبہ دو طرح کی ہیں۔ ایجابی تعلیمات میں کچھ واجب کے درجہ کی ہیں اور کچھ مستحب کے درجہ کی، اسی طرح اتناہی میں بعض حرام کے درجہ کی ہیں اور بعض مکروہ کے درجہ کی، مطلب یہ کہ اصل مقصد کے لحاظ سے جن کاموں کا کرنا ضروری ہے ان سے متعلق تعلیمات فرض و واجب کا درجہ اور جن کاموں کا کرنا اگرچہ ضروری نہیں لیکن نہ کرنے سے ان کا کرنا بہتر ہے۔ ان سے متعلق تعلیمات مستحب کا مرتبہ رکھتی ہیں، اسی طرح جن اعمال کا نہ کرنا، مقصد کے لیے ضروری ہے، ان سے متعلق تعلیمات اکادیم حرام کا درجہ اور جن اعمال کا نہ کرنا، ان کے کرنے سے بہتر ہے ان کے متعلق احکام اکادیم مکروہ کا ہے، اور یہ تقسیم دراصل اس مسئلے پر مبنی ہے کہ امر و جوہر کے لیے بھی ہوتا ہے اور مذہب و استحباب کے لیے بھی، اسی طرح نہی، تحریم کے لیے بھی ہوتی ہے اور کراہت و تنزیہ کے لیے بھی، چنانچہ قرآنی اوامر میں سے بھی بعض کو واجب پر اور بعض کو مستحب پر عمل کیا گیا ہے اسی طور قرآن مجید کی نواہی میں سے بھی بعض کو تحریم

کے لیے اور بعض کو کراہیت کے لیے متعین کیا گیا ہے۔ رہا اس چیز کا تعین کہ کوئی امر واجب کے لیے ہے یا استحباب کے لیے، یا کوئی ہی تحریم کے لیے ہے یا کراہیت کے لیے، سو وہ لفظی و معنی قرآن سے بھی ہو سکتا ہے جو خود کلام میں موجود ہوتے ہیں اور عقلی و معروضی دلائل و ثبوت سے بھی ہو سکتا ہے جو اس سے الگ ہوتے ہیں، مثلاً کسی امر ذمہ اور ایجابی و امتناعی حکم کے ساتھ تاکید الفاظ ہوں، یا اس کی خلاف ورزی اور عدم پابندی پر دنیوی، یا آخری سزا اور عذاب کی وعید اور دھمکی ہو تو اس کا مطلب یہ ہوتا ہے کہ وہ امر اور حکم واجب کے لیے اور وہ نہی اور امتناعی حکم تحریم کے لیے ہے، اسی طرح اس کا تعین ان مقاصد کی روشنی میں بھی ہو سکتا ہے جن سے ان اومام و نواہی اور شرعی احکام کا تعلق ہے، بہر حال غور سے دیکھا جائے تو شرعی احکام کی یہ درجہ بندی ضروری اور صحیح معلوم ہوتی اور عقل و فطرت کے عین مطابق نظر آتی ہے۔

جیسا کہ میں نے پہلے عرض کیا میرے علم و فہم کے مطابق قرآن مجید کا منشا یہ ہے کہ ایک ایسا معاشرہ وجود میں آئے جس کے اندر عدل اور احسان پایا جاتا ہو، لہذا اس نے اپنی تعلیمات میں عدل و احسان دونوں کو ملحوظ و مد نظر رکھا ہے، چونکہ عدل کے معنی ہیں، ایک دوسرے کو اس حق ٹھیک اور پورا پورا دینا، لہذا عدل پر مبنی تعلیمات کی خاصیت یہ ہے کہ ان پر عمل پیرا ہونے سے افراد کے حقوق ٹھیک ٹھیک محفوظ ہو جاتے اور ایک ایسا معتدل و متوازن اور خوشگوار اجتماعی ماحول وجود میں آتا ہے جس کے اندر ہر فرد کو اپنی طبعی عمر تک اطمینان کے ساتھ زندہ رہنے اور اپنی صلاحیتوں کے مطابق ترقی کرنے کا موقع ملتا ہے، اور ان کی عدم پابندی اور خلاف ورزی سے ضرور جن تلبیہا واقع ہوتی، معاشرے کا اجتماعی توازن بگڑتا اور افراد کو بدامنی و بے مبنی میں مبتلا ہونا پڑتا ہے۔ اور چونکہ احسان کے معنی ہیں، اپنے حق کا دوسرے کے لیے ایثار کرنا، یا دوسرے کی خاطر اپنے حق سے دستبردار ہو جانا، لہذا احسان پر مبنی تعلیمات کی خصوصیت یہ ہے کہ ان پر عمل کرنے اور کاربند ہونے سے اجتماعی تعلقات زیادہ سے زیادہ مستحکم و خوشگوار بنتے اور اس اجتماعی امن و اطمینان میں برابر اضافہ ہوتا ہے جو عدل پر مبنی تعلیمات پر عمل کرنے کے نتیجے میں پہلے سے پیدا ہو چکا ہوتا ہے، لیکن ان پر عمل نہ کرنے سے نہ تو کسی کی حق تلفی ہوتی، نہ کسی کو کوئی ضرر و نقصان پہنچتا اور نہ معاشرے میں کوئی بدامنی و بے مبنی ظہور میں آتی ہے۔ دوسرا فرق ان دو قسم کی تعلیمات کے درمیان یہ کہ عدل والی تعلیمات لازمی اور جبری ہیں جبکہ احسان والی تعلیمات جبری نہیں، اختیار ہیں، عدل والی تعلیمات کی خلاف ورزی گناہ اور قابل تعزیر جرم ہے جبکہ احسان والی تعلیمات کی خلاف ورزی گناہ ہے اور نہ قابل سزا جرم، یہی وجہ ہے کہ حکومت

عدل والی تعلیمات کی پابندی پر تو مسلمان شہریوں بلکہ سب شہریوں کو مجبور کر سکتی ہے کیونکہ اس کے وجود کا اصل مقصد، معاشرے میں عدل و قسط کا قیام ہے لہذا اس کا یہ فیصلی فریضہ قرار پاتا ہے کہ ہر وہ کام اور تصرف کرے جس سے عدل قائم ہو سکتا ہو، اور چونکہ یہ عدل، عدل والی تعلیمات پر عمل کرنے کرانے سے قائم ہو سکتا ہے لہذا ان تعلیمات کا نفاذ اور تحفظ حکومت کا فریضہ ٹھہرتا ہے، لیکن اسلامی حکومت کسی کو احسان والی تعلیمات کی پابندی پر مجبور نہیں کر سکتی، البتہ ایک اسلامی حکومت جس کے اسلامی فریضوں میں امر بالمعروف اور نہی عن المنکر کا فریضہ بھی ہے افراد کو احسانی تعلیمات پر عمل کی ترغیب ضرور دلا سکتی ہے جس کی صورت یہ کہ جو افراد ان احسانی تعلیمات پر عمل پیرا ہوں انہیں خاص مراعات اور ترقی اعزازات سے نواز کر ان کی عزت افزائی اور حوصلہ افزائی کر سکتی ہے بلکہ اسے ایسا ضرور کرنا چاہیے۔

ایک اور فرق ان دو قسم کی تعلیمات کے مابین یہ بھی ہے کہ عدل میں چونکہ ایک شخص دوسرے کو اس کا داہجی حق دیتا، جبکہ احسان میں وہ اپنے حق کا دوسرے کے لیے ایثار کرتا ہے لہذا نیکی اور اجر و ثواب میں عدل کا درجہ احسان سے کم اور دوسرا ہے، عدل کے مقابلہ میں احسان کرنے والے کو ہر دین و مذہب اور ہر سوسائٹی میں زیادہ عزت و احترام کی نظر سے دیکھا جاتا ہے گویا دین و دانش دونوں کے نزدیک احسان، عدل سے بہتر ہے، اگر عدل اَتْقٰی لَشَفْوٰی ہے تو احسان میں تقویٰ ہے جس سے بڑھ کر کوئی نیکی اور اچھائی نہیں۔

ان دونوں کے درمیان ایک فرق یہ بھی ہے کہ عملی ترتیب کے لحاظ سے عدل پہلے اور احسان اس کے بعد ہے جو شخص عدل پر عمل پیرا نہ ہو وہ احسان پر عمل نہیں کر سکتا، مطلب یہ کہ جو شخص دوسرا کو ان کا داہجی حق ٹھیک ٹھیک نہ دیتا ہو وہ اپنے حق کا دوسروں کے لیے ایثار کیسے کر سکتا ہے غالباً یہی وجہ ہے کہ قرآن مجید کی آیت اِنَّ اللّٰهَ يَأْتُمُّ بِالْعَدْلِ وَالْاِحْسَانِ، میں عدل کا حکم احسان کے حکم سے پہلے اور مقدم ہے۔

ایک فرق عدل اور احسان کے درمیان یہ بھی ہو سکتا ہے کہ عدل کا عملی مصداق اپنے کم کو دین کے لحاظ سے متعین ہے حالانکہ احسان کا عملی مصداق اور مطلب کم کو دین کے اعتبار سے متعین نہیں، بلکہ نفاذ و گیر عدل کی ہر معاملے میں ایک ہی متعین شکل ہوتی ہے جبکہ احسان کی متعدد شکلیں ہو سکتی ہیں، مثال کے طور پر ایک مستاجر نے اجیر سے بیسٹ روپے پور میسر پر معاہدہ کیا، کام ختم ہونے پر وہ شام کو اجیر کو پورے بیسٹ روپے دیتا ہے تو اس معاملے میں یہ عدل ہے جس کی ایک ہی متعین شکل ہے، اور اگر اس کو بیسٹ روپے سے زائد دیتا ہے تو یہ احسان ہے، اس زائد کی چونکہ کثیر التعداد

شکلیں ہو سکتی ہیں نرائند ایک پیسہ بھی ہو سکتا ہے ایک روپیہ بھی ہو سکتا ہے پانچ روپے، دس روپے بیس روپے، سو روپے بھی ہو سکتے ہیں لہذا اس کے مطابق احسان کی سیکڑوں علی شکلیں ہو سکتی ہیں، اسی طرح اس مثال میں اجیر کو بیس روپے سے ایک پیسہ کم دینا بھی ظلم، ایک روپیہ کم دینا بھی ظلم پانچ اور دس روپے کم دینا بھی ظلم اور پورے کے پورے بیس نہ دینا بھی ظلم ہے لہذا مثال مذکور میں ظلم کی تقریباً دو ہزار شکلیں ہو سکتی ہیں لیکن عدل کی صرف ایک ہی متعین شکل ہے اور وہ ہے پورے بیس روپے دینا جو شروع میں بطور حق طے ہوئے، اس مثال سے یہ بھی واضح ہوا کہ عدل، احسان اور ظلم کے درمیان حد فاصل اور ماہ الامتیاز ہے اس کی ایک طرف کا نام احسان اور دوسری طرف کا نام ظلم ہے، اور یہ کہ عدل کا میدان محدود اور احسان کا میدان غیر محدود ہے اس میں ایک انسان جتنی چاہے جو لائیاں دکھا سکتا ہے، اور یہ کہ احسان وہ سعادت ہے جس میں انسان ایک دوسرے پر سلسل سبقت دیر تری حاصل کر سکتے ہیں، اور یہ کہ عدل کے مقابلہ میں احسان ہمیشہ ایک آئیڈیل رہتا ہے اس لیے کہ وہ کبھی بھی آخری طور پر عمل میں نہیں آسکتا۔

قرآن مجید کی ان دو قسم کی تعلیمات عدلی اور احسانی کی خصوصیات کے بارے میں جو تفصیل عرض کی گئی ہے اس سے مجزیٰ واضح ہو جاتا ہے کہ ان دو قسم کی تعلیمات کے مابین مختلف وجوہ سے کیا فرق و امتیاز ہے۔

سامعین کرام! آپ یہ اچھی طرح جانتے ہیں کہ قرآن و حدیث اور قدیم عربی لٹریچر میں لفظ قانون کا کہیں کوئی ذکر نہیں دراصل یہ لفظ عربی نہیں بلکہ یونانی یا سربانی ہے، یونانی کتابوں کے جب عربی زبان میں ترجمے ہوئے تو لفظ قانون کو بعینہ لے لیا گیا، لکھا ہے کہ اس کا لغوی معنی تو کتاب کی ایک سطر تھا لیکن اصطلاح میں قانون کا مطلب ایک ایسا اصل کلی قرار پایا جو اپنی تمام جزئیات پر مطلق ہوتا اور ان کے احکام ماحول کی معرفت کا ذریعہ بنتا ہے۔ دستور العلماء نامی کتاب میں قانون کی دو تعریفیں لکھی ہیں: ایک یہ کہ: "القانون هو الاموال علی المنطبق علی جمیع جزئیاتہ التي یعرف احکامہا منہ" اور دوسری یہ کہ "القانون قضیة کلیة تعرف بالقوة الفعالة من الفعل احوال جزئیات موضوعہا" اس دوسری تعریف کے بموجب قانون اور قاعدہ دونوں ہم معنی ہو سکتے ہیں کیونکہ قاعدہ کی بھی یہی تعریف کی گئی ہے۔

ان دو تعریفوں کے مطابق قانون کا اطلاق، وضعی علوم و فنون کے ان قواعد کلیہ پر بھی ہوتا اور ہو سکتا ہے جن سے علم و فن کے جزوی مسائل سمجھنے اور حل کرنے میں مدد ملتی ہے، خواہ وہ قواعد کلیہ

گرامر اور صرف و نحو کے ہوں یا منطق و فلسفہ کے، ریاضی اور طبیعیات کے ہوں یا طب اور کیمیا کے، عمرانیات کے ہوں یا معاشیات اور سیاسیات کے، اسی طرح ان تعریفوں کے لحاظ سے قانون کا اطلاق ان اصول و ضوابط پر بھی ہوتا اور ہر کسے جس کے مطابق دیوانی اور فوجداری عدالتیں لوگوں کے باہمی تنازعات کا تصفیہ اور مقدمات کے فیصلے کرتی ہیں قطع نظر اس سے کہ وہ اصول و ضوابط دینی ہیں یا فزینی وہ کس نے وضع کیے اور کہاں سے آئے، نیز اس لحاظ سے قانون کا اطلاق ان معاشرتی، معاشی اور سیاسی طور پر تعریفوں اور رسوم، رواجوں اور عرفوں پر بھی ہو سکتا ہے جبکہ قبول عام کی حیثیت حاصل ہوتی لوگ احترام کے ساتھ ان کی پابندی کرتے اور ان کے مطابق زندگی گزارتے ہیں خواہ ان کا ماخذ خیر یا شر ہے کچھ بھی کیوں نہ ہو۔

علماء قانون نے اپنی کتابوں میں قانون کی جو اصطلاحی تعریفیں کیں ہیں وہ متعدد اور مختلف ہیں، ان میں سے ایک تعریف کچھ اس طرح ہے: "قانون ظاہری انسانی افعال کا عام قاعدہ ہے جسے کوئی اعلیٰ حاکم نافذ کرے اور جس کی پابندی تقریراً لازم ہو" اس تعریف سے یہ ظاہر ہوتا ہے کہ علمائے قانون کے نزدیک صرف وہی عام ضابطہ اور کلی قاعدہ قانون کا مصداق ہوتا ہے جس میں تین باتیں ہوں ایک یہ کہ وہ انسان کے ظاہری اعمال و افعال سے متعلق ہو، دوم اُسے نافذ کرنے والی ہستی صاحب حکومت و اقتدار ہو، یعنی جس کے نفاذ کا تعلق حکومت سے ہو، اور سوم یہ کہ اس کی پابندی لازمی و جبری اور خلاف ورزی قابل تعزیر مجرم ہو۔

بنابریں قانون کی پہلی دو تعریفوں کے مطابق قرآن مجید کی وہ تمام تعلیمات جن کے اندر حیاتی انسانی کے مختلف النوع مسائل کے متعلق اصول کلیہ اور ضوابط عامہ بیان ہوئے ہیں خواہ وہ عدل پر مبنی ہوں یا احسان پر، اسی طرح وہ اجباری قسم کے ہوں یا اختیاری قسم کے، وہ تمام تعلیمات، قانونی تعلیمات کا مصداق قرار پاتی ہیں، جبکہ قانون کی تیسری تعریف جو علماء قانون کے حوالے سے نقل کی گئی ہے قرآن مجید کی صرف وہ تعلیمات، قانونی تعلیمات کے ذیل میں آتی ہیں جو عدل پر مبنی اور جن کی پشت پناہی کا تعلق حکومت سے ہوتا ہے۔

اسی طرح علم الاخلاق کی کتابوں میں علماء اخلاق نے اخلاق کی جو تعریفیں کیں ہیں ان کے درمیان بھی اختلاف ہے، بعض تعریفوں کے مطابق ہر نیکی اور اچھائی اخلاق کا مصداق قرار پاتی ہے خواہ وہ عدل سے تعلق رکھتی ہو، یا احسان سے، اور بعض دوسری تعریفوں کے مطابق، سب نیکیاں اور اچھائیاں نہیں بلکہ بعض مخصوص قسم کی نیکیاں اور اچھائیاں اخلاق کے تحت آتی ہیں جو احسان سے تعلق

رکتی ہیں، لہذا اخلاقی کی پہلی تعریف کی رو سے قرآن مجید کی تمام تعلیمات، اخلاقی تعلیمات اور دوسری تعریف کی رو سے صرف بعض تعلیمات اخلاقی قرار پائی ہیں۔ بہر حال قانون اور اخلاق کی بعض تعریفوں کے بموجب یہ کہا جاسکتا ہے کہ قرآن مجید کی تعلیمات عدل پر مبنی ہیں وہ قانونی اور جوا احسان پر مبنی ہیں وہ اخلاقی تعلیمات ہیں اور جن کے مجموعے کا نام شریعت ہے۔

مقالہ ختم کرنے سے پہلے قرآنی تعلیمات کی ایک اور قسم کی طرف توجہ مبذول کرنا مناسب سمجھتا ہوں جو یہیں تو اس لحاظ سے قانونی نوعیت کی کہ اپنے وقت پر ان کی پابندی لازمی و ضروری اور ان کے نفاذ اور تحفظ کی ذمہ داری حکومت پر ہے لیکن چونکہ تعلیمات کی اس قسم کا تعلق مسلم معاشرے کے عبوری اور ہنگامی حالت سے ہے۔ لہذا ان کو عبوری اور غیر مستقل قانونی تعلیمات سے تعبیر کیا جاسکتا ہے، یہ تعلیمات نہ عدل پر مبنی ہیں اور نہ احسان پر بلکہ وقتی مصلحت پر مبنی ہیں جس کا مطلب بنے معاشرے میں پہلے سے موجود ظلم و فساد میں کچھ کمی اور اجتماعی حالت کی نسبت کچھ بہتری۔

اس اجمال کی کچھ تفصیل یہ کہ جیسا کہ پہلے عرض کیا گیا کہ قرآن مجید کی وہ تعلیمات جن کی بنیاد عدل اور احسان پر ہے۔ ان کے صحیح طور پر عمل میں آنے اور پائیداری کے ساتھ قائم رہنے کے لیے ایک خاص طرح کا ذہنی اور خارجی ماحول ضروری اور شرط مقدم ہے۔ خاص طرح کے ذہنی ماحول سے مراد وہ ماحول ہے جو ایمانی عقائد کی تعلیم سے وجود میں آتا اور اسلامی عبادات کی تربیت سے قائم ہلندہ اور بیدار رہتا ہے جس کی بعض خصوصیات کی پہلے کچھ وضاحت پیش کی جا چکی ہے اور خاص طرح کے خارجی ماحول سے مراد ہے مسلم معاشرے کا اپنی معاشی ضروریات کے لحاظ سے خود کفیل و مستغنی اور سیاسی امور کے لحاظ سے مکمل آزاد اور خود مختار ہونا۔ ظاہر ہے کہ جو مسلم معاشرہ اپنی معاشی ضروریات کے لیے غیر مسلموں کا محتاج اور دست نگر، اور سیاسی لحاظ سے غلام اور ان کی مرضی کا پابند ہر وہ سماجی اسلام کے حقیقی عملی نظام پر عمل پیرا نہیں ہو سکتا، اسی طرح وہ معاشرہ بھی اسلام کے حقیقی عملی نظام پر عمل پیرا نہیں ہو سکتا جس کے اندر وہ ذہنی فضا موجود نہ ہو جس کے ساتھ اسلام کے عملی نظام کا نہایت گہرا اور مضبوط تعلق ہے۔

البتہ جس مسلم معاشرے میں اب تک وہ خاص طرح کا ذہنی اور خارجی ماحول پیدا نہ ہو سکا اور وہ ایک بین بین حالات سے گزر رہا ہو یعنی نہ اس کے اندر عمومی طور پر عدل و احسان کے عالمگیر جذبات احساسات ذہنوں میں پائے جاتے ہوں اور نہ وہ معاشی ضروریات کے لحاظ سے پوری طرح خود کفیل

اور سیاسی لحاظ سے پوری طرح آزاد و خود مختار ہو بلکہ اس کی حالت درمیانی ہی ہو وہ چونکہ اسلام کی عدل و احسان والی تعلیمات کو پوری طرح اپنا نہیں سکتا، لہذا اُس کے مخصوص حالات کے پیش نظر قرآن مجید اس کو ایسے احکام و قوانین اختیار کرنے اور ان پر عمل پیرا ہونے کی اجازت دیتا ہے جو اگرچہ اسلام کے اصل مفہم کے مطابق اور درست نہیں ہوتے لیکن چونکہ اُن حالات میں وہی اس کے لیے قابل عمل ہوتے اور اہم کی ذریعے اسکی کچھ نہ کچھ اصلاح ہو سکتی اور نسبتاً اسکی اجتماعی حالت بہتر بن سکتی ہے۔ لہذا ایسے معاشرے کے لیے اُن مجبوری قسم کے احکام و قوانین پر عمل کرنے کا مجاز پیدا ہو جاتا ہے اور یہ جواز صرف اس وقت تک قائم رہتا ہے جب تک کہ وہ ذہنی اور منہوی حالات بدل نہیں جاتے جن کے ساتھ اس جواز کا تعلق ہوتا ہے۔

غور سے دیکھا جائے تو یہ مجبوری احکام و قوانین جس حکمت عملی پر مبنی نظر آتے ہیں وہ یہ کہ جب دو برائیوں میں سے ایک کا اختیار کرنا ضروری اور ناگزیر ہو تو ان میں سے اس کو بادل خواستہ اختیار کر لیا جائے جو ضرر میں نسبتاً کم درجہ کی ہو، اور یہ کہ وہ مغربی اصلاح و بہتری جو پانڈار ہو اُس زیادہ صلاح و بہتری پر ترجیح رکھتی ہے جو ناپانڈار ہو، اور چونکہ یہ حکمت عملی دین و دانش اور عقل و فطرت کے مابین مطابقت ہے لہذا اس پر مبنی احکام و قوانین کے صحیح و درست ہونے میں کوئی شک و شبہ نہیں ہو سکتا۔ البتہ اس بارے میں یہ بات خاص طور پر یاد رکھنے کی ہے کہ مذکورہ حکمت عملی کی رو سے صرف اس مسلم معاشرے کو مجبوری احکام و قوانین اختیار کرنے کی اجازت ہوتی ہے جس نے یہ طے کر لیا ہو کہ وہ بالآخر اسلام کے حقیقی اور کامل عملی نظام کو اپنائے گا اور وہ اس کے لیے بساط بھرا اور حتی الوسع سعی و کوشش میں مصروف بھی ہو۔



خود پیسے اور دوسروں کو پیسے

اسلام کی انقلابی جدول کا علمبردار

فی شمارہ تین روپے۔ سالانہ زرتعداد تین روپے
قریبی بک اسٹال سے حاصل کریں یا ہم سے طلب فرمائیں

۲۶۔ کے، ماڈل ٹاؤن، لاہور
فون نمبر۔ ۸۵۲۶۱۱

مکتبہ تنظیم اسلامی

مِثَاق